

РЕСПУБЛИКА ТАТАРСТАН
АТНИНСКИЙ
МУНИЦИПАЛЬНЫЙ РАЙОН

422750, село Большая Атня, улица
Ш.Марджани, дом 6



ТАТАРСТАН РЕСПУБЛИКАСЫ
ӘТНӘ
МУНИЦИПАЛЬ РАЙОНЫ

422750, Олы Әтнә авылы, Ш.Мәржани
урамы, 6 нчы йорт

Тел.: 8(84369)21004, факс: 8(84369)21020, E-mail: atnya@tatar.ru, сайт: atnya.tatarstan.ru

ПОСТАНОВЛЕНИЕ

17 июль 2025ел

КАРАР

№ 32

**“Россия Федерациясендә пробация турында” Федераль закон нигезләмәләрен
гамәлгә ашыру мәсьәләләре буенча ведомствоара комиссия төзү хакында**

Татарстан Республикасы Министрлар Кабинетының “Татарстан Республикасы территориясендә «Россия Федерациясендә пробация турында» Федераль закон нигезләмәләрен гамәлгә ашыру хакында” 2019 елның 29 июлендәге 631 номерлы карарына таянып карар бирәм:

1. “Россия Федерациясендә пробация турында” Федераль закон нигезләмәләрен гамәлгә ашыру мәсьәләләре буенча ведомствоара комиссия төзүгә.

2. Кушымтада бирелә торган:

“Россия Федерациясендә пробация турында” Федераль закон нигезләмәләрен гамәлгә ашыру мәсьәләләре буенча ведомствоара комиссия составын;

“Россия Федерациясендә пробация турында” Федераль закон нигезләмәләрен гамәлгә ашыру мәсьәләләре буенча муниципаль ведомствоара комиссия турында нигезләмәне расларга.

3. “Иректән мәхрүм итү урыннарыннан азат ителгән затларны ресоциальләштерү буенча эшче төркем төзү турында” Әтнә муниципаль районы башлыгының 09.04.2021 ел, №19 карарын үз көчен югалткан дип танырга.

4. Әлеге карарны Интернет мәгълүмат-телекоммуникация чөптөрөндәге рәсми хокукый мәгълүмат порталында (<https://pravo.tatarstan.ru>) һәм Татарстан Республикасы Әтнә муниципаль районының рәсми сайтында (<https://atnya.tatarstan.ru>) бастырып чыгарырга.

5. Әлеге карарның үтәлешен тикшереп торуну үземдә калдырам.

Әтнә районы башлыгы
вазыйфаларын башкаручы



Ф.М. Нуриев

1 нче Кушымта
Татарстан Республикасы
Әтнә муниципаль районы башлыгы
17.07. 2025 ел 32 номерлы карарына

**“Россия Федерациясендә пробацация турында” Федераль закон нигезләмәләрен
гамәлгә ашыру мәсьәләләре буенча ведомствоара комиссия составы**

Каюмов Айрат Фанилевич	Әтнә район башкарма комитеты житәкчесе урынбасары, эш төркеме рәисе
Сагиев Фанис Салимович	Россия Эчке эшләр министрлыгының Әтнә районы буенча Эчке эшләр бүлеге башлыгы, полиция подполковнигы, эш төркеме рәисе урынбасары (килешү буенча);
Фатхуллина Лилия Масхутовна	Әтнә муниципаль районында коррупциягә каршы көрәш мәсьәләләре буенча башлык ярдәмчесе, эш төркеме секретаре

Комиссия әгъзалары:

Амиров Марат Раушанович	Арча муниципальара филиалының өлкән инспекторы ТР буенча РФ ЖУФХИ УИИ ФКУ (килешү буенча);
Муратова Гульсия Радифовна	Әтнә районының «Изгелек » халыкка социаль хезмәт күрсәтү үзәге директоры (килешү буенча)
Мухамедзянова Гульнар Равиловна	«Әтнә Таң» район газетасының баш мөхәррире (килешү буенча);
Галиева Амина Абдулахатовна	Татарстан Республикасы Әтнә муниципаль районында МТЗ һәм СЗ социаль яклау бүлеге башлыгы (килешү буенча)
Сабирова Алсу Камилевна	«ТР ЦЗН» ДКУның Әтнә районы буенча бүлек башлыгы (килешү буенча);
Ибрагимов Сергей Вячеславович	«Әтнә үзәк район хастаханәсе» ДАССУ баш табибы (килешү буенча)

**“Россия Федерациясендә пробация турында” Федераль закон
нигезлэмэләрен гамәлгә ашыру мәсьәләләре буенча муниципаль ведомствоара
комиссия турында нигезләмә**

I. Гомуми нигезлэмэләр

1.1. Татарстан Республикасы Өтнэ муниципаль районының "Россия Федерациясендә пробация турында" Федераль Законы нигезлэмэләрен гамәлгә ашыру мәсьәләләре буенча муниципаль ведомствоара комиссия (алга таба- муниципаль комиссия) - Татарстан Республикасы Өтнэ муниципаль районы жирле үзидарә органнарының Татарстан Республикасы дәүләт хакимияте органнары, федераль башкарма хакимият органнарының территориаль органнары, граждан жәмгыяте институтлары, массакүләм мәгълүмат чаралары һәм күрсәтелгән муниципаль берәмлектә эшчәнлекне гамәлгә ашыручы башка оешмалар белән пробация кулланыла торган затларны ресоциальләштерү, социаль адаптацияләү һәм социаль реабилитацияләү мәсьәләләре буенча үзара хезмәттәшлеген тәмин итүче Татарстан Республикасы Өтнэ муниципаль районы башлыгы каршындагы даими эшләүче координация органы.

1.2. Муниципаль комиссия үз эшчәнлегендә «Россия Федерациясендә пробация турында» 2023 елның 6 февралендәге 10-ФЗ номерлы Федераль законга, башка федераль законнарга, Татарстан Республикасы законнарына, Татарстан Республикасы Өтнэ муниципаль районының муниципаль хокукый актларына, шулай ук Татарстан Республикасы Министрлар Кабинетының «Россия Федерациясендә пробация турында» Федераль закон нигезлэмэләрен Татарстан Республикасы территориясендә гамәлгә ашыру турында «2019 елның 29 июлендәге 631 номерлы карары белән расланган «Россия Федерациясендә пробация турында» Федераль закон нигезлэмэләрен Татарстан Республикасы территориясендә гамәлгә ашыру буенча ведомствоара эш төркеме турында Нигезләмәгә таяна.

1.3. Татарстан Республикасы Өтнэ муниципаль районы жирле үзидарә органнарының Татарстан Республикасы дәүләт хакимияте органнары, федераль башкарма хакимият органнарының территориаль органнары һәм оешмалар белән пробация кулланыла торган затларны ресоциальләштерү, социаль адаптацияләү һәм социаль реабилитацияләү мәсьәләләре буенча ведомствоара мәгълүмати хезмәттәшлеге Россия Федерациясе законнарында билгеләнгән тәртиптә ведомствоара электрон хезмәттәшлекнең бердәм системасын кулланып гамәлгә ашырыла.

1.4. Муниципаль комиссия эшчәнлегендә ресоциализацияләүдә, социаль адаптацияләүдә һәм социаль реабилитацияләүдә ярдәм күрсәтү күздә тотылган затларның ихтиярий һәм ихтыяр белдерү иреге принципларына нигезләнә.

II. Муниципаль комиссиянең төп бурычлары

Муниципаль комиссиянең төп бурычлары булып:

2.1. Татарстан Республикасы Өтнә муниципаль районында хөкем ителгәннәргә, жинаять-хокукий характердагы башка чаралар билгеләнгән затларга һәм мәжбүри эшләр яисә ирегәннән мәхрүм итү рәвешендә жәза үтәүче учреждениеләрдән азат ителгән, авыр тормыш хәлендә калган затларга карата кулланыла торган чаралар комплексын гамәлгә ашыру, шул исәптән:

һөнәри ориентация һәм хезмәткә яраклашу;

торак һәм көнкүреш төзелеше;

медицина ярдәме күрсәтү;

белем алу;

социаль хезмәт күрсәтүгә хокукны гамәлгә ашыру;

психологик ярдәм;

юридик ярдәм;

югалган социаль элементләргә һәм функцияләргә торгызуга ярдәм итү;

пробация кулланыла торган затларны ресоциальләштерүнең, социаль адаптацияләүнең һәм социаль реабилитацияләүнең башка формалары.

2.2. Татарстан Республикасы Өтнә муниципаль районы жирле үзидарә органнарының Татарстан Республикасы дәүләт хакимияте органнары, федераль башкарма хакимият органнарының территорияль органнары, граждән жәмгыяте институтлары, массакүләм мәгълүмат чаралары һәм башка оешмалар белән пробация кулланыла торган затларны ресоциальләштерү, социаль адаптацияләү һәм социаль реабилитацияләү, шул исәптән вакытлыча булу урыны бирү, пробация үзәген төзү мәсьәләләргә буенча эшчәнлеген һәм үзара хезмәттәшлеген координацияләүне тәмин итү.

2.3. Пробация кулланыла торган затларның бердәм реестрының муниципаль сегментын алып бару.

2.4. Кабатланучы (рецидив) жинаятьчелекне профилактикалау.

2.5. Татарстан Республикасы Өтнә муниципаль районы территориясендә пробация кулланыла торган затларны ресоциальләштерү, социаль адаптацияләү һәм социаль реабилитацияләү буенча үткәрелә торган эшләр турында жәмәгатьчелеккә мәгълүмат бирү.

III. Муниципаль комиссия вәкаләтләргә

Муниципаль комиссия үзенә йөкләнгән бурычларны үтәү максатларында түбәндәгә вәкаләтләргә гамәлгә ашыра:

3.1. Ресоциализацияләүдә, социаль адаптацияләүдә һәм социаль реабилитацияләүдә ярдәм күрсәтү турында гариза алган затларның социаль хәлен индивидуаль тәртиптә карый һәм анализлый.

3.2. Муниципаль хезмәтләр күрсәткәндә ресоциализация, социаль адаптация һәм социаль реабилитация индивидуаль программасы нигезләмәләрен куллануны карый һәм анализлый.

3.3. Татарстан Республикасы Өтнә муниципаль районында кабат (рецидив) жинаятьчелекне профилактикалау мәсьәләләрен хокукий жайга салуны камилләштерү буенча тәкъдимнәр әзерли, аларны вәкаләтле органнарда, вәкаләтле вазыйфаи затларга жиберә.

3.4. Муниципаль комиссия хаклы:

3.4.1. Татарстан Республикасы Өтнә муниципаль районының жирле үзидарә органнары, шулай ук дәүләт хакимияте органнары, граждән жәмгыятенен башка

оешмалары һәм институтлары тарафыннан үтәүгә тәкъдим ителгән карарларны үз компетенциясе чикләрендә кабул итәргә;

3.4.2. Жинаять яисә административ җаваплылыкка китерә торган закон бозу билгеләре ачыкланган очракта гаепле затларны җаваплылыкка тарту турындагы мәсьәләне хәл итү өчен хокук саклау органнарына тиешле документлар һәм материаллар жиберергә.

3.5. Муниципаль комиссия пробация өлкәсендә вәкаләтләрне гамәлгә ашыру өчен үз компетенциясе чикләрендә пробация субъектлары булган органнар, учреждениеләр һәм оешмалар белән хезмәттәшлек итә:

3.5.1. Россия Федерациясе Жәзаларны үтәтү федераль хезмәтенен Татарстан Республикасы буенча идарәсе (аның территорияль бүлекчәләре):

хөкем ителгәннәрне, жинаять-хокукий характердагы башка чаралар билгеләнгән затларны һәм авыр тормыш хәлендә калган мәҗбүри эшләр яисә ирегәннән мәхрүм итү рәвешендә жәза үтәүче учреждениеләрдән азат ителгән затларны пробация кулланыла торган затларның бердәм реестры операторы буларак исәпкә алу;

башкарма яисә постпенитенциар пробация кулланыла торган затлар белән социаль һәм тәрбия эше уздыру;

ресоциализациягә, социаль адаптациягә һәм социаль реабилитациягә индивидуаль мохтаҗлыкны бәяләүне уздыру;

Башкарма яки постпенитенциар пробация куллану турында карарлар кабул ителгән затлар өчен индивидуаль программалар әзерләү;

пробация үзәге эшчәнлеген коммерциягә карамаган, шул исәптән дини, социаль юнәлешле коммерциягә карамаган оешмалар оештыру;

3.5.2. Эчке эшләр органнары тарафыннан:

иректән мәхрүм итү урыннарыннан азат ителгән затларны исәпкә алу;

башкарма һәм постпенитенциар пробация куллану;

индивидуаль профилактика эше уздыру;

хокукий белемнәрне пропагандалауда катнашу;

Россия Федерациясе гражданы паспорты белән хөкем ителгәнне документлаштыру;

3.5.3. Татарстан Республикасы Хезмәт, халыкны эш белән тәмин итү һәм социаль яклау министрлыгы һәм аның карамагындагы учреждениеләр, халыкны эш белән тәмин итү үзәге, социаль хезмәт күрсәтү оешмалары тарафыннан:

халыкны эш белән тәмин итү һәм социаль яклау (хезмәт күрсәтү) өлкәсендә, шул исәптән мәҗбүри эшләр яисә ирегәннән мәхрүм итү рәвешендәге жәзаны үтәүче учреждениеләрдән азат ителгән һәм авыр тормыш хәлендә калган затларга социаль хезмәтләр күрсәтү һәм эшкә урнашуга ярдәм итү өлешендә дөүләт хезмәтләре күрсәтү;

мәҗбүри эшләр яисә ирегәннән мәхрүм итү рәвешендә жәза үтәүче учреждениеләрдән азат ителгән һәм авыр тормыш хәлендә калган затларга карата эшкә урнашу һәм социаль хезмәтләр күрсәтү өлешендә статистик мәгълүматны исәпкә алу;

билгеле бер яшәү урыны булмаган затлар өчен ирегәннән мәхрүм итү урыннарыннан азат ителгән затлар арасынан социаль хезмәтләр алучылар белән социаль адаптация үзәкләрендә профилактика эше;

ирегәннән мәхрүм итү урыннарыннан азат ителүче балигь булмаганнарны, шулай ук ирегәннән мәхрүм итүгә бәйле булмаган жәзаларга хөкем ителгән Балигь

булмаган гражданның социаль хезмәт күрсәтү учреждениеләрендә социаль адаптацияләү;

булган буш эш урыннары һәм вакантлы вазыйфалар турында, хезмәт шартлары турында, хезмәт хакы турында һәм вакансияләр эзләүчеләргә карата квалификация таләпләре турында мәгълүмат бирү юлы белән пробация кулланыла торган затларны ресоциальләштерүгә, социаль адаптацияләүгә һәм социаль реабилитацияләүгә ярдәм итү;

ирегеннән мәхрүм итү урыннарыннан азат ителгән гражданның эшчәнлек өлкәсен (һөнәр) сайлау максатларында һөнәри ориентация буенча түләүсез дәүләт хезмәтләре күрсәтү, билгеләнгән тәртиптә эшсез дип танылган күрсәтелгән категориядәге затларга һөнәри белем бирү һәм өстәмә һөнәри белем бирү;

эшсез гражданның психологик ярдәм күрсәтү, социаль адаптация буенча түләүсез дәүләт хезмәтләре күрсәтү;

иректән мәхрүм итү урыннарыннан азат ителгән эш бирүчеләргә, эшкә урнаштыручы затларны стимуллаштыру;

3.5.4. Татарстан Республикасы Сәламәтлек саклау министрлыгы тарафыннан беренчел медицина-санитария ярдәмен, профилактик һәм диспансер күзәтүен оештыру мәсьәләләре буенча;

3.5.5. Гомуми белем, Урта һөнәри белем алу, һөнәри белем алу мәсьәләләре буенча Татарстан Республикасы Мәгариф һәм фән министрлыгы;

3.5.6. Индивидуаль лицевой счет ачу һәм индивидуаль (шәхсиләштерелгән) исәп системасында теркәлүне раслый торган һәм индивидуаль лицевой санның иминият номеры турында белешмәләре булган документны рәсмиләштерү мәсьәләләре буенча Россия Федерациясе Социаль фондының Татарстан Республикасы буенча бүлегә тарафыннан пенсия тәминаты алуда (аны алу хокукына ия затлар өчен);

3.5.7. Дәүләт хакимиятенә башка органнары, жирле үзидарә органнары, граждан җәмгыяте оешмалары, институтлары тарафыннан аларның компетенцияләре нигезендә.

IV. Муниципаль комиссияне төзү тәртибе

4.1. Муниципаль комиссия комиссия рәисе, аның урынбасары, секретаре һәм комиссия әгъзалары составында төзелә.

Муниципаль комиссия рәисе:

муниципаль комиссия эшчәнлегенә гомуми җитәкчелек итә;

хәлиткеч тавыш хокукына ия булып, муниципаль комиссия утырышларын алып бара;

муниципаль комиссия утырышының көн тәртибен раслай;

ведомствоара комиссия әгъзаларына үз вәкаләтләре кысаларында йөкләмәләр бирә;

муниципаль комиссия кабул итә торган документларга имза сала;

муниципаль комиссиягә йөкләнгән бурычларны үтәгән өчен шәхси җаваплылык тота.

Муниципаль комиссия рәисе урынбасары:

комиссия рәисе кушуы буенча ул булмаганда муниципаль комиссия рәисе вазыйфаларын башкара;

муниципаль комиссия карарларының үтәлешен тикшереп тора;

ведомствоара мәгълүмати хезмәттәшлек эшчәнлегенә тотрыклылыгын арттыру чараларын планлаштыру һәм гамәлгә ашыру эшчәнлеген оештыра.

Муниципаль комиссия секретаре:

муниципаль комиссия рәисе йөкләмәләрен үти;

муниципаль комиссия утырышының көн тәртибен төзи, аның утырышына кирәкле материалларны, тиешле карарлар проектларын эзерләү эшен координацияли, комиссия утырышы беркетмәсен алып бара;

муниципаль комиссия әгъзаларына һәм аның утырышына чакырылган затларга муниципаль комиссия утырышының урыны, вакыты һәм көн тәртибе турында мәгълүмат бирә, аларны кирәкле материаллар белән тәмин итә;

Татарстан Республикасы Өтнә муниципаль районы жирле үзидарә органнарына жәзаны үтәү системасы учреждениеләре администрацияләреннән затның алда торган азат ителүе, аның торагы булуы, хезмәткә сәләте һәм булган белгечлекләре турында мәгълүмат жыюны һәм гомумиләштерүне гамәлгә ашыра;

иректән мәхрүм итү урыннарыннан азат ителгән затлардан ресоциализацияләүгә, социаль адаптацияләүгә һәм социаль реабилитацияләүгә ярдәм күрсәтү турында гаризалар кабул итә;

ресоциализация, социаль адаптация һәм социаль реабилитация программасының һәр катнашучысына озата бару картасын һәм шәхси эшне рәсмиләштерә, аңа индивидуаль программа чараларын үтәү буенча документлар һәм белешмәләр кертелә;

"пробация кулланыла торган затларның бердәм реестры"дәүләт мәгълүмат системасының Муниципаль сегментын алып бара;

муниципаль берәмлекләренә жирле үзидарә органнарыннан, дәүләт хакимияте органнарыннан, иҗтимагый һәм башка оешмалардан һәм вазыйфалар затлардан муниципаль комиссия эшчәнлегенә өчен кирәкле документлар, материаллар һәм мәгълүмат соратып ала;

ведомствоара комиссия утырышларының беркетмәләрен рәсмиләштерә;

муниципаль комиссия рәисе йөкләмәләрен, аның утырышлары нәтижәләре буенча күрсәткечләргә үтәүне оештыра;

Татарстан Республикасы Өтнә муниципаль районы халкына муниципаль комиссия функцияләре, аның эшчәнлегенә нәтижәләре турында мәгълүмат бирүне оештыра.

4.2. Муниципаль комиссия составы Татарстан Республикасы Өтнә муниципаль районы башлыгы карары белән раслана.

4.3. Муниципаль комиссия составына Татарстан Республикасы Өтнә муниципаль районының жирле үзидарә органнары, шулай ук Татарстан Республикасы дәүләт хакимияте органнары, федераль башкарма хакимият органнарының территориаль органнары, социаль яклау органнары, сәламәтлек саклау оешмалары, мәгариф оешмалары вәкилләре (киләшү буенча) керергә мөмкин.

4.4. Муниципаль комиссия составына элек ирегәннән мәхрүм итү урыннарыннан азат ителгән, ресоциализацияләүдә, социаль адаптацияләүдә һәм социаль реабилитацияләүдә уңай тәҗрибәсе булган затлар кертелергә мөмкин.

4.5. Муниципаль комиссия утырышларында Өтнә районы прокуратурасы вәкиле (киләшү буенча) катнашырга хокуклы.

4.6. Муниципаль комиссия утырышларына муниципаль комиссия составына керми торган Татарстан Республикасы Өтнә муниципаль районының дәүләт

хакимияте органнары, жирле үзидарэ органнары, шулай ук башка оешмалар, граждан жәмгыяте институтлары һәм массакүләм мәгълүмат чаралары вәкилләре чакырылырга мөмкин.

4.7. Муниципаль комиссия эшендә катнашу иҗтимагый башлангычларда гамәлгә ашырыла.

V. Муниципаль комиссия эшчәнлеген оештыру һәм аның эш тәртибе

5.1. Муниципаль комиссия эше даими нигездә гамәлгә ашырыла.

5.2. Муниципаль комиссия утырышлары иректән мәхрүм итү урыннарыннан азат ителгән затлардан ресоциализацияләүгә, социаль адаптацияләүгә һәм социаль реабилитацияләүгә ярдәм күрсәтү турында гаризалар кәргән сәен үткәрелә, әмма елына бер тапкырдан да сирәгрәк түгел. Кирәк булган очракта муниципаль комиссия рәисе, аның урынбасары, шулай ук муниципаль комиссия әгъзасы инициативасы буенча (рәис белән килештереп һәм муниципаль комиссия секретаре тәкъдиме буенча) муниципаль комиссиянең чираттан тыш утырышлары үткәрелергә мөмкин.

5.3. Муниципаль комиссия утырышларын муниципаль комиссия рәисе алып бара, ә ул булмаганда яисә аның кушуы буенча - муниципаль комиссия рәисе урынбасары.

5.4. Муниципаль комиссия утырышы, анда аның составының яртысыннан артыгы катнашса, тулы хокуклы була.

5.5. Муниципаль комиссия карарлары тәкъдим итү характерында була һәм ачык тавыш бирү юлы белән утырышта катнашучыларның күпчелек тавышлары белән кабул ителә. Тавышлар тигез булганда, утырышта рәислек итүченең тавышы хәлиткеч була.

5.6. Утырышларда карала торган мәсьәләләр буенча фикер алышканда муниципаль комиссия әгъзалары тигез хокукларга ия булалар.

5.7. Иректән мәхрүм итү урыннарыннан азат ителгән затның теләге буенча утырыш әлеге Нигезләмәнең 4.6 пунктында күрсәтелгән затларны чакырмыйча уздырыла.

5.8. Муниципаль комиссия әгъзалары комиссия утырышында каралган мәсьәләләр турындагы бәләшмәләрне күрсәтелгән мәсьәләләргә кагылышлы затларның ризалыгыннан башка таратырга хокуклы түгел.

Гражданның хосусый тормышы турында бәләшмәләрне ачкан өчен муниципаль комиссия әгъзалары законнар нигезендә җаваплы булалар.

5.9. Муниципаль комиссия эшен массакүләм мәгълүмат чараларында яктырту максатларында муниципаль комиссия рәисе рәхсәте белән массакүләм мәгълүмат чараларына шәхси бәләшмәләрне күрсәтмичә генә тиешле мәгълүмат бирү рәхсәт ителә.